

3rd September 1959]

THE HON. SRI V. RAMAIAH : மீட்டர்கள் கண்டிப்பாக பொருத்த வேண்டும் என்ற கண்டிப்பான உத்தரவு போட்டிருந்தது உண்மைதான். ஆனால் அதற்கு போதுமான மீட்டர்கள் இல்லாத காரணத்தினால் எல்லா டாக்ஸிகளிலும் பொருத்த முடியவில்லை. சில கம்பெனிகள் போதுமான அளவு மீட்டர்கள் வைத்துக்கொண்டிருக்கிறது என்று சொல்வது அவ்வளவு சரியல்ல. யாரோ ஒன்றிரண்டு பேர்கள் அதிகமாக மீட்டர்கள் வைத்திருக்கிறார்கள் என்று சொல்லப்பட்டது. இவ்விதம் கண்டிப்பாக மீட்டர்கள் பொருத்தவேண்டும் என்று அரசாங்கம் உத்தரவு போட்டதின் காரணமாக அவர்கள் மீட்டர்களின் விலையை அதிகப்படுத்தினார்கள். இது அவ்வளவு சரியல்ல என்று நினைத்துத்தான் அரசாங்கத்தின் உத்தரவை தளர்த்தியிருக்கிறது.

SRI P. G. MANICKAM : மீட்டர்கள் பற்றாக்குறையை தீர்ப்பதற்கு அரசாங்கம் என்ன நடவடிக்கை எடுத்திருக்கிறது ?

THE HON. SRI V. RAMAIAH : மீட்டர்களை வெளிநாடுகளிலிருந்து அதிகமான அளவில் இறக்குமதி செய்ய வேண்டியிருக்கிறது. அதற்கு அந்நிய செலாவணி அதிகமாக தேவைப்படும். இதைப்பற்றி மத்திய அரசாங்கம் ஆலோசித்து அந்நிய செலாவணி அதிகமாக ஒதுக்குவதாக இருந்தால் மீட்டர்களை அதிகமாக இறக்குமதி செய்யலாம்.

SRI P. S. CHINNADURAI : சபாநாயகர் அவர்களே, அனுமதி பெறாத டாக்ஸிகள் அதிகமாக இந்த ஜில்லாவில், குறிப்பாக பொள்ளாச்சி தாலுகாவில் ஓடிக்கொண்டிருப்பது அமைச்சர் அவர்களுடைய கவனத்திற்கு கொண்டுவரப்பட்டதா ? அதை தடுப்பதற்கு அரசாங்கம் எடுத்துக்கொண்ட நடவடிக்கை என்ன ?

THE HON. SRI V. RAMAIAH : ஓரளவுக்கு அனுமதி பெறாத கார்கள் ஓடிக்கொண்டுதான் இருக்கிறது. இதைத் தடுப்பதற்கு அரசாங்கம் பலவிதமான நடவடிக்கைகளும் எடுத்துக்கொண்டிருக்கிறது. இருந்தாலும் கூட அதை யெல்லாம் மீறி அனுமதி இல்லாமல் ஓடிக்கொண்டிருக்கின்றன. இதை பரிபூரணமாக தடுக்க வேண்டுமென்றால் எல்லா தாலுகாக்களிலும் போக்குவரத்து வசதி இருக்க வேண்டும். எல்லா இடங்களுக்கும் போக்குவரத்து வசதி இருப்பதாக இருந்தால் இதை அடியோடு தடை செய்து விடலாம். அதைக் காட்டிலும் முக்கியமாக இந்த போலி டாக்ஸிகளை ஒட்டுகிறவர்கள் அவர்களாகவே தங்களை கட்டுப்படுத்திக் கொண்டால் இந்த நிலைமையை போக்கலாம் என்பதையும் தெரிவித்துக் கொள்ளுகிறேன்.

SRI A. VEDARATHNAM : ஆட்டோ ரிக்ஷா மீட்டர்களை புதிதாக இறக்குமதி செய்வது கஷ்டமாக இருப்பதால் தனியார் கைகளில் இருக்கக் கூடிய மீட்டர்களை நியாயமான விலைக்கு வாங்குவதற்கு அரசாங்கம் முன் வரக்கூடாதா ?

THE HON. SRI V. RAMAIAH : ஆட்டோ ரிக்ஷாக்களில் மீட்டர்கள் பொருத்த வேண்டும் என்று சொன்னது இப்போது ஓரளவிற்கு வெற்றி பெற்றிருக்கிறது என்று சொல்லலாம். இருந்தாலும் இன்னும் குறிப்பிட்ட ஓரளவுக்கு ஆட்டோ ரிக்ஷாக்களில் மீட்டர்கள் பொருத்தப்படாமல் தான் இருந்துகொண்டிருக்கிறது. மீட்டர்கள் போதிய அளவு கிடைக்காத காரணத்தினால்தான் மீட்டர்கள் பொருத்த வேண்டும் என்பதை எல்லா பகுதிகளுக்கும் கண்டிப்பாக விஸ்தரிக்க முடியாமல் இருக்கிறது. மீட்டர்கள் அதிகமான அளவில் கிடைப்பதற்காக அரசாங்கம் பலவிதங்களிலும் நடவடிக்கை எடுத்து வருகிறது.

Communal properties

* 99 Q.—**SRI M. JAGANNATHAN :** Will the Hon. the Minister for Local Administration be pleased to state—

(a) whether the Government have taken any action so far to declare the vesting of the communal properties with the village

[3rd September 1959]

panchayats under section 83 of the Madras Panchayats Act, 1958 (Madras Act XXXV of 1958); and

(b) if not, the reasons therefor?

THE HON. SRIMATHI LOURDHAMMAL SIMON : (a) No, Sir.

(b) The provisions of section 83 of the Madras Panchayats Act, 1958, have not yet been introduced in any area in the State.

SRI M. JAGANNATHAN : ஒவ்வொரு கிராமத்திலும் இம்மாதிரியான சமுதாயச் சொத்துக்களை குறிப்பாக மீன் விழல் போன்றவைகளை பஞ்சாயத்துகளில் சேர்க்கப்படாததினால் பல சண்டை சச்சரவுகள் வந்து கொண்டிருக்கிறது. ஆகவே இம்மாதிரியான சண்டை சச்சரவுகளை தீர்ப்பதற்குரிய முறையில் இவைகளை எல்லாம் பஞ்சாயத்தில் உடனடியாக சேர்த்து விடுவதற்கு சர்க்கார் முன் வருமா?

THE HON. SRIMATHI LOURDHAMMAL SIMON : இதற்காக ஒரு சட்டம் ஏற்படுத்தப்பட்டிருக்கின்றது. இந்தச் சட்டம் சீக்கிரமாகவே அமலுக்கு வரும் என்று எதிர்பார்க்கப்படுகிறது.

SRI S. M. ANNAMALAI : ஸார், பஞ்சாயத்து சட்டம் அமலுக்கு வந்து விட்டதா? வரவில்லையென்றால் எப்போது அமலுக்கு வரும் என்று சொல்ல முடியுமா?

THE HON. SRIMATHI LOURDHAMMAL SIMON : பஞ்சாயத்து சட்டம் வெகு சீக்கிரத்தில் அமலுக்கு வரும் என்று எதிர்பார்க்கலாம்.

Children's Park in Raj Bhavan, Guindy

*100 Q.—SRI P. G. MANICKAM : கனம் உள் விவகார அமைச்சர் அவர்கள் தயவு செய்து பதிலளிப்பாரா—

(அ) சென்னை நகரிலுள்ள கிண்டி ராஜ்பவன் எஸ்டேட்டில் குழந்தைகள் தோட்டத்திற்காக எத்தனை ஏக்கர நிலம் ஒதுக்கப்பட்டிருக்கிறது?

(ஆ) இத் தோட்டத்தைக் கவர்ச்சி மிகுந்ததாகச் செய்வதற்கு என்னென்ன நடவடிக்கைகள் எடுக்கப்படும்?

THE HON. SRI M. BHAKTAVATSALAM : (a) Fourteen acres of land have been allotted for the Children's Corner at Guindy Park Reserve.

(b) Besides the work already carried out in the Children's corner the work of putting up wooden benches, provision of a Bore Well with pumpsets, a playground and the opening of a naturestudy library in the Park is under progress.

SRI P. G. MANICKAM : ஸார், அந்தபூங்காவில் இருக்கின்ற இயற்கை காட்சிகளை சிறுவர் சிறுமியர்கள் அறிந்து கொள்வதற்காக அந்த விபரங்களை எல்லாம் போதிப்பதற்காக தனியாக போதனை பயிற்சி கொடுப்பதற்கு அரசாங்கம் ஏதாவது நடவடிக்கை எடுக்குமா?

THE HON. SRI M. BHAKTAVATSALAM : குழந்தைகள் இந்த காட்சிகளை எல்லாம் நேராகவே கண்டு களிக்க வேண்டும் என்பதுதான் நோக்கம்.

Wild life sanctuaries

*101 Q.—SRI P. G. MANICKAM : கனம் உள் விவகார அமைச்சர் அவர்கள் தயவுசெய்து பதிலளிப்பாரா—

(அ) இரண்டாவது ஐந்தாண்டு திட்ட காலத்திலே எந்தெந்த இடங்களிலே வனவிலங்கு சரணாலயங்கள் ஏற்படுத்த திட்டமிடப்பட்டிருக்கின்றன?